



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ

DECEMBER

23

2017



ശബരിമല പത്രക്കുറിപ്പ്-1

മീഡിയ സെന്റർ ഫോൺ : 04735-202664

www.prd.kerala.gov.in, prdsannidanam2018@gmail.com

പൂങ്കാവനം മാലിന്യമുക്തമാക്കൽ ഇവർക്ക് ഇൗശ്വരസേവ

ശബരിമല: “ശബരീശന്റെ പൂങ്കാവനം പൊന്നുപോലെ കാക്കണം. ഇരുമുടിക്കുള്ളിൽ പൂ ജാസാധനങ്ങൾ പ്ലാസ്റ്റിക് കുടുകളിൽ പൊതിഞ്ഞ് കൊടുവരരുത്. അതിവിടെ ഉപേക്ഷിക്കരുത്. പൂങ്കാവനം മലിനമാക്കുന്നത് പാപമാണ്” മുപ്പത്തിനാലുകാരനായ കുടല്പുർ സ്വദേശി മുത്തയ്യയുടെ വാക്കുകൾ കേൾക്കാതെ പോകാനാവില്ല. ഭക്തസഹസ്രങ്ങളെത്തുന്ന സന്നിധാനത്ത് മലപോലെ കൂടുമായിരുന്ന മാലിന്യം പാടിത്താവളത്തെ ഇൻസിനെറേറ്റർ പ്ലാന്റിൽ സംസ്കരിച്ച് പൂങ്കാവനത്തെ കാത്തുസൂക്ഷിക്കാൻ കഠിനാധ്വാനം ചെയ്യുന്ന 57 പേരിൽ ഒരാളാണ് മുത്തു.

പാടിത്താവളത്തെ മൂന്നു യൂണിറ്റുകളിലായി ദിവസം ശരാശരി 18 ലോഡ് മാലിന്യമാണ് സംസ്കരിക്കുന്നത്. സന്നിധാനം, മരക്കൂട്ടം ഭാഗങ്ങളിൽനിന്ന് സാനിറ്റേഷൻ സൊസൈറ്റി പ്രവർത്തകരുടെ നേതൃത്വത്തിൽ ശേഖരിക്കുന്ന മാലിന്യം ട്രാക്ടറിൽ യൂണിറ്റിലെത്തിക്കും. മലിനീകരണമുറകാത്തനിലയിൽ ശാസ്ത്രീയമായി മാലിന്യം കത്തിക്കുന്നു. കടുത്ത ചൂടിലാണ് ജോലി. മാലിന്യങ്ങൾ തരംതിരിച്ചുമാറ്റിയാണ് സംസ്കരണം. ദിവസം മൂന്നു ഷിഫ്റ്റുകളിലായി അമ്പതിലധികം പേരും മൂന്നു ഇൻസിനെറേറ്റർ യൂണിറ്റുകൾ 20 മണിക്കൂറിലധികവും പ്രവർത്തിക്കുന്നതിനാലാണ് മാലിന്യം മലയായി മാറാത്തതെന്ന് യൂണിറ്റുകളുടെ ചുമതലയുള്ള സ്കിൽഡ് അസിസ്റ്റന്റ് ആർ. സതിലാൽ പറയുന്നു. എൺവയോൺമെന്റ് എൻജിനീയർ മനോജ് കുമാറിന്റെ നിർദ്ദേശങ്ങൾക്കനുസരിച്ചാണ് യൂണിറ്റിന്റെ പ്രവർത്തനം.

മണിക്കൂറിൽ 300 കിലോ മാലിന്യം സംസ്കരിക്കുന്ന യൂണിറ്റ് 2001ലാണ് ഇവിടെ സ്ഥാപിച്ചത്. ഭക്തരുടെ എണ്ണം വർദ്ധിച്ചതോടെ 2008ൽ മണിക്കൂറിൽ 200 കിലോ സംസ്കരിക്കാൻ ശേഷിയുള്ള രണ്ടു യൂണിറ്റുകൾ കൂടി സ്ഥാപിച്ചു. വർഷംതോറും ഭക്തരുടെ എണ്ണം കൂടുന്നതിനാൽ ഒരു യൂണിറ്റ് കൂടി സ്ഥാപിക്കേണ്ടിവരുമെന്നാണ് ജോലിക്കാർ കരുതുന്നത്.

തുന്നത്. “പൂവും മലരും അരിയും നാരങ്ങയും കടലാസുമൊക്കെക്കൂടി കുഴഞ്ഞുമറിഞ്ഞ മാലിന്യത്തിൽനിന്ന് പ്ലാസ്റ്റിക് പണിപ്പെട്ടാണ് തിരിഞ്ഞുമാറുക. ചില്ലുകുപ്പികൾ കൊടുവലപ്പോഴും കൈയിലും കാലിലും മുറിവു വാകാറുണ്ട്. പനിനീർ കൊടുവരുന്ന ലക്ഷണത്തിന് ചെറു പ്ലാസ്റ്റിക് കുപ്പികൾ തരംതിരിക്കാൻ പാടുപെടുന്നു. ഭക്തരെത്തിയാൽ അഹംഭാവം മാത്രമാണ് ഇവിടെ ഉപേക്ഷിക്കേണ്ടത്. മാലിന്യങ്ങളായി മാറുന്ന ഒന്നും ഇവിടെ ഉപേക്ഷിക്കരുത്.” അറുപത്തിരണ്ടു കാരനായ കുഴിഞ്ഞുവെട്ടി സ്വദേശി ടി. മണിയൻ പറയുന്നു.

നിരോധനമുള്ളതിനാൽ പ്ലാസ്റ്റിക് കുപ്പികളുടെ എണ്ണം കുറഞ്ഞിട്ടും കിലും പൂർണ്ണമായി ഒഴിവാക്കിയിട്ടില്ല. പ്ലാസ്റ്റിക്, ചില്ലിന്റെ കുപ്പികൾ പ്രത്യേകം മാറ്റി സൂക്ഷിച്ചിരിക്കുന്നു. തുണികൾ ഇവിടെ ഉപേക്ഷിക്കുന്നു. നടയടച്ചാൽ ചിലപ്പോൾ രണ്ടു മൂന്നു ദിവസം കൂടിയുണിറ്റ് പ്രവർത്തിപ്പിക്കേണ്ടിവരും. പമ്പയിൽ 300 കിലോയുടെ ഒരു ഇൻസിനേറേറ്റർ യൂണിറ്റും 200 കിലോയുടെ രണ്ടു യൂണിറ്റും നിലയ്ക്കലിൽ 300 കിലോയുടെ രണ്ടു യൂണിറ്റും പ്രവർത്തിക്കുന്നു. തൃശൂരിലെ സ്ഥാപനമാണ് സന്നിധാനത്തെ യൂണിറ്റുകളുടെ അറ്റകുറ്റപ്പണികൾ നിർവഹിക്കുന്നത്.

പൂങ്കാവനം കാത്തുസൂക്ഷിക്കാൻ അയ്യപ്പന്മാർ ശ്രദ്ധിക്കേണ്ട കാര്യങ്ങൾ ഇൻസിനേറേറ്റർ യൂണിറ്റ് ജീവനക്കാർ ചൂണ്ടിക്കാട്ടുന്നു:

- ഇരുമുടിക്കെട്ടിലെ പൂജാവസ്തുക്കൾ പ്ലാസ്റ്റിക് കവറുകളിൽ പൊതിഞ്ഞ് കൊടുവരരുത്. മലരും അവലും ഭസ്മവും ശർക്കരയും മഞ്ഞളും കുങ്കുമവുമൊക്കെ പൊതിയാൻ പരിസ്ഥിതി സൗഹൃദമായ കവറുകൾ, കടലാസുകൾ ഉപയോഗിക്കുക.
- പ്ലാസ്റ്റിക് കുപ്പിയിൽ പനിനീർ കൊടുവരരുത്. പനിനീർ ആചാരാനുഷ്ഠാനങ്ങളുടെ ഭാഗമല്ലാത്തതിനാൽ ഒഴിവാക്കാവുന്നതാണ്.
- പൊട്ടിപ്പോകുന്ന കുപ്പികൾ ശബരിമലയിൽ ഉപേക്ഷിക്കരുത്.
- മാളികപ്പുറത്തടക്കം ശബരിമലയിലെവിടെയും തുണികൾ ഉപേക്ഷിക്കരുത്.
- കടലാസുകളും മറ്റും മാലിന്യവീപ്പുകളിൽ മാത്രം ഇടുക. കഴിവതും മാലിന്യങ്ങൾ ഇവിടെ ഉപേക്ഷിക്കാതിരിക്കുക.
- വെള്ളം കൊടുവരാൻ പ്ലാസ്റ്റിക് കുപ്പികൾ ഒരു കാരണവശാലും ഉപയോഗിക്കരുത്. കുടിവെള്ളത്തിന് നിശ്ചിത അകലം ഇടവിട്ട് സംവിധാനങ്ങൾ ഏർപ്പെടുത്തിയിട്ടുള്ളതിനാൽ വെള്ളം കൈയിൽ കരുതേണ്ടതില്ല.
- പ്രാഥമികാവശ്യങ്ങൾക്ക് ഏർപ്പെടുത്തിയ സൗകര്യങ്ങൾ ഉപയോഗിക്കുക. പൂങ്കാവനം മലിനപ്പെടുത്താതെ നോക്കുക.

ചിത്രവിവരണം


പാടിത്താവളത്തെ ഇൻസിനേറേറ്റർ യൂണിറ്റിൽ തൊഴിലാളികൾ മാലിന്യസംസ്കരണ ജോലികളിൽ.

(പി.ആർ. ശബരി 310)

പുകയില ഉത്പന്ന ഉപയോഗം: 154 കേസുകൾ, 30,800 രൂപ പിഴ

ശബരിമല: സന്നിധാനത്ത് പുകയില ഉത്പന്നങ്ങൾ കൈവശം വച്ചതിനും ഉപയോഗിച്ചതിനും എക്സൈസ് ഇതുവരെ 154 കേസ് രജിസ്റ്റർ ചെയ്തു. 30,800 രൂപ പിഴയീടാക്കി. വിവിധ വകുപ്പുകളുമായി ചേർന്നും അല്ലാതെയുമായി 28 റെയ്ഡുകൾ നടത്തിയതായും പരിശോധന വ്യാപകമാക്കിയതായും എക്സൈസ് സർക്കിൾ ഇൻസ്പെക്ടർ എ.ജി. പ്രകാശ് പറഞ്ഞു. ഇൻസ്പെക്ടർമാരായ ബി. വിജയകുമാർ റ്റി.ആർ. സെൽവരാജൻ, അസിസ്റ്റന്റ് ഇൻസ്പെക്ടർ പി.വൈ. ചെറിയാൻ എന്നിവരുടെ നേതൃത്വത്തിലാണ് പരിശോധനകൾ നടത്തുന്നത്.

(പി.ആർ. ശബരി 311)



വാർത്തകൾ ഇനി കാണാം... കേൾക്കാം... വായിക്കാം...

PRD LIVE

PRD LIVE
ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും **PRD LIVE** ലഭ്യമാകും. പ്ലേ സ്റ്റോറിൽ നിന്നും **PRD LIVE** ഡൗൺലോഡ് ചെയ്യാം.



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ

DECEMBER

23

2017



ശബരിമല പത്രക്കുറിപ്പ്-2

മീഡിയ സെന്റർ ഫോൺ : 04735-202664

www.prd.kerala.gov.in, prdsannidanam2018@gmail.com

പമ്പ കെ.എസ്.ആർ.ടി.സി.ക്ക്
വരുമാനം 7.84 കോടി രൂപ

- ഇന്നലെ മാത്രം 30.03 ലക്ഷം രൂപ വരുമാനം
- ചെങ്ങന്നൂർ ഡിപ്പോയ്ക്ക് 1.85 കോടിയുടെ വരുമാനം

ശബരിമല: ശബരിമലയിൽ തിരക്കേറിയതോടെ കെ.എസ്.ആർ.ടി.സി.യ്ക്ക് മികച്ച വരുമാനം. കെ.എസ്.ആർ.ടി.സി. പമ്പ ബസ് സ്റ്റേഷൻ വെള്ളിയാഴ്ച മാത്രം 30.03 ലക്ഷം രൂപയാണ് വരുമാനം. വിവിധ ഭാഗങ്ങളിലേക്ക് 176 സർവീസുകൾ നടത്തി.

മണ്ഡലകാലം തുടങ്ങിയശേഷം ഇതുവരെ 7,84,43,729 രൂപയാണ് പമ്പ ബസ് സ്റ്റേഷനു ലഭിച്ച മൊത്തം വരുമാനം. ഇതുവരെ 4,821 സർവീസുകൾ നടത്തിയതായി സ്പെഷൽ ഓഫീസർ ഡി. രാജേന്ദ്രൻ പറഞ്ഞു. ചെങ്ങന്നൂർ ഡിപ്പോ 1,85,37,583 രൂപ വരുമാനം നേടി.

(പി.ആർ. ശബരി 312)

ലഘുഭക്ഷണശാലകളിൽ വിറക്,
ഗ്യാസ് ഉപയോഗിച്ച് പാചകം പാടില്ല

ശബരിമല: സന്നിധാനത്തെ ലഘു ഭക്ഷണശാലകളിൽ വിറകും പാചകവാതകവും ഉപയോഗിച്ച് പാചകം പാടില്ലെന്ന് കർശന നിർദ്ദേശം. പെറ്റ് ബോട്ടിലിലുള്ള ശീതളപാനീയങ്ങൾ വിൽക്കാൻ പാടില്ല. വൈദ്യുതിയിൽ പ്രവർത്തിക്കുന്ന മെഷീനിൽ തയാറാക്കിയ

ചായയും കാപ്പിയും പാക്കറ്റിലാക്കിയ ഭക്ഷണസാധനങ്ങളും വിൽക്കാം. ലഘു ഭക്ഷണ ശാലകളിൽ പായ്ക്കറ്റിലാക്കിയ ലഘുഭക്ഷണ സാധനങ്ങൾ മാത്രമേ വിൽക്കാനാവൂ. ഇവിടെ നിന്നുള്ള മാലിന്യം കടയുടമ ശേഖരിച്ച് ദിവസം രൂപം തവണയെങ്കിലും പാതിത്താവളത്തെ ഇൻസിനെറേറ്റിൽ എത്തിക്കാൻ നിർദ്ദേശം നൽകിയിട്ടുള്ളതായി ഡ്യൂട്ടി മജിസ്ട്രേറ്റ് എസ്. സന്തോഷ് കുമാർ പറഞ്ഞു. സുരക്ഷയുടെ ഭാഗമായി എക്സിക്യൂട്ടീവ് മജിസ്ട്രേറ്റിന്റെ നേതൃത്വത്തിൽ സന്നിധാനത്ത് പരിശോധനകൾ കർശനമാക്കി.

(പി.ആർ. ശബരി 313)

ഹൃദയാഘാതം: ഒരു മരണം കൂടി


ശബരിമല: ഹൃദയാഘാതത്തെത്തുടർന്ന് ഇന്നലെ ഹൈദരാബാദ് സ്വദേശിയായ ബി. വെങ്കിട്ട രാമകുമാർ (57) അന്തരിച്ചു. കുഴഞ്ഞുവീണ വെങ്കിട്ട രാമകുമാറിനെ നീലിമല കാർഡിയോളജി സെന്ററിൽ എത്തിച്ചെങ്കിലും രക്ഷിക്കാനായില്ല. ഹൃദയാഘാതത്തെത്തുടർന്ന് വ്യാഴാഴ്ച പമ്പയിൽ വെച്ച് പാലക്കാട് കിഴക്കുമുറി കാവുകൽ ചന്ദ്രൻ(50), അപ്പാച്ചി മേട്ടിൽ വെച്ച് പുതുച്ചേരി അരിംകുപ്പം സ്വദേശി സെൽവം(58) എന്നിവർക്ക് ജീവൻ നഷ്ടപ്പെട്ടു. മണ്ഡലകാലം ആരംഭിച്ചതു മുതൽ വെള്ളിയാഴ്ച വരെ വിവിധ ആശുപത്രികളിലായി 18 പേരാണ് മരിച്ചത്. ഭൂരിഭാഗം പേരും ഹൃദയാഘാതത്തെത്തുടർന്നാണ് അന്തരിച്ചത്.

മല കയറുന്നവർ ശ്രദ്ധിക്കേ ത്

മല കയറുന്നവർ മെല്ലെ വേണം മല ചവിട്ടേ ത്. വിശ്രമമില്ലാതെ ഒറ്റയടിക്ക് മല ചവിട്ടാൻ ശ്രമിക്കരുത്. ഇടയ്ക്കിടയ്ക്ക് വിശ്രമിച്ച ശേഷം മലകയറുക. ഹൃദ്രോഗം, രക്തസമ്മർദ്ദം, മറ്റ് അസുഖങ്ങൾ ഉള്ളവർ ഡോക്ടറുടെ നിർദ്ദേശം തേടിയ ശേഷമേ മലകയറാവൂ. ലഘുഭക്ഷണം കഴിച്ച് മലകയറുന്നതാണ് ഉചിതം. ശാരീരികപ്രശ്നമുള്ളവർക്ക് സഹായിയെ കൂടെക്കൂട്ടാം. ചികിത്സാരേഖകളും കഴിക്കുന്ന മരുന്നുകളുടെ വിവരവും കൈയിൽ സൂക്ഷിക്കണം.

(പി.ആർ. ശബരി 314)

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE

PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ

DECEMBER

23

2017



ശബരിമല പത്രക്കുറിപ്പ്-3

മീഡിയ സെന്റർ ഫോൺ : 04735-202664

www.prd.kerala.gov.in, prdsannidanam2018@gmail.com

ഭക്തിനിർഭരം ദേവസ്വം ജീവനക്കാരുടെ കർപ്പുരാഴി

ശബരിമല: ശരണമന്ത്രങ്ങളാൽ മുഖരിതമായ സന്നിധാനത്ത് തിരുവിതാംകൂർ ദേവസ്വം ബോർഡ് ജീവനക്കാരുടെ കർപ്പുരാഴി. ഇന്നലെ ദീപാരാധന കഴിഞ്ഞ് കൊടിമരച്ചുവട്ടിൽ ഓട്ടുരുളിയിൽ നിറച്ചുവച്ച കർപ്പുരത്തിൽ ശബരിമല മേൽശാന്തി എ.പി. ഉണ്ണികൃഷ്ണൻ നമ്പൂതിരിയുടെ സാന്നിധ്യത്തിൽ ശബരിമല തന്ത്രി കണ്ഠർ മഹേഷ് മോഹൻ തിരി തെളിയിച്ചതോടെ വർണപ്പകിട്ടാർന്ന ഘോഷയാത്ര ആരംഭിച്ചു.

അമ്പലത്തിന് വലംവച്ച ശേഷം മാളികപ്പുറം മേൽപ്പാലത്തിലൂടെ സഞ്ചരിച്ച് ക്ഷേത്രം വലംവച്ച് പടിയിറങ്ങി വാവരുസ്വാമിയുടെ നടയിലൂടെ നടപ്പന്തലിലൂടെ പതിനെട്ടാംപടി നടയിലെത്തി ഘോഷയാത്ര അവസാനിച്ചു. സന്നിധാനം ചുറ്റുമതിലിൽ കർപ്പുരം തെളിയിച്ച് ദീപക്കാഴ്ചയൊരുക്കി. ചെ മേളം, പഞ്ചവാദ്യം, നാദസ്വരം, തകിൽ തുടങ്ങിയ വിവിധ വാദ്യമേളങ്ങളും ഗരുഡനും പുലികളിയും നൃത്തരൂപങ്ങളും പുലിവാഹനനായ അയ്യപ്പസ്വാമി, വാവരുസ്വാമി, ശ്രീരാമൻ, സീത, ശിവൻ, പാർവതി, ശ്രീകൃഷ്ണൻ, കൃഷ്ണലാൽ, ഹനുമാൻ, ബാലമുരുകൻ, പന്തളം രാജാവ്, മഹിഷി, വെളിച്ചപ്പാട്, നാരദൻ, പരശുരാമൻ തുടങ്ങിയ വേഷവിധാനങ്ങളും ഘോഷയാത്രയുടെ മാറ്റുകൂട്ടി.

ദേവസ്വം ബോർഡ് പ്രസിഡന്റ് എ. പത്മകുമാർ, ബോർഡ് അംഗം കെ.പി. ശങ്കരദാസ്, പി.ആർ.ഒ. മുരളി കോട്ടയ്ക്കക്കം, എക്സിക്യൂട്ടീവ് ഓഫീസർ വി.എൻ. ചന്ദ്രശേഖരൻ എന്നിവർ സന്നിഹിതരായി.

(പി.ആർ. ശബരി 314)

<p>വാർത്തകൾ ഇനി കാണാം... കേൾക്കാം... വായിക്കാം...</p>		<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--